

فَنِّ سَائِحِ گوی
آسان اسباق

مرتب: غلام احمد رضا قادری

کہاں کیا ہے؟

سبق نمبر	سبق کی تفصیل	صفحہ نمبر
سبق: 1	حروفِ ابجد کی بنیادی پہچان، ابجد / ہوز / حطی کی تقسیم، اعداد کی ترتیب	1
سبق: 2	ضروری اصطلاحات، اردو / فارسی / عربی حروف کا فرق، مبہم حروف، ہمزہ، ہاء کے قواعد	2
سبق: 3	ریاضیاتی طریقے (جمل کبیر، متوسط، صغیر)، زبر و بینات سے اعداد نکالنا	3
سبق: 4	عملی مثالیں، بسم اللہ (786)، امام احمد رضا خان کی کتب کے تاریخی نام	4
سبق: 5	ولادت و وفات کا استخراج، آیات و القابات سے سن نکالنے کا طریقہ	5
سبق: 6	تمام اردو حروف کی عددی فہرست (ٹ، پ، چ وغیرہ) اس موضوع پر کتب کے نام اور عملی مشق	6
سبق: 7	تاریخ کے طریقے	7
سبق: 8	پریزنٹیشن سلائیڈز	8

فن تاریخ گوئی کی اہمیت و افادیت

از: غلام احمد رضا قادری مدنی (اسلامک ریسرچ سینٹر، المدینۃ العلمیہ)

سبق میں نے پڑھا اُستاد سے جس روز ابجد کا // کھلا میم محمد سے سنِ مبعوث احمد کا

(جس دن میں نے ابجد پڑھا، ”میم“ سے سنِ بعثت کا راز کھل گیا؛ کیونکہ میم کا عدد 40 ہے اور نبی کریم ﷺ پر پہلی وحی 40 سال کی عمر میں نازل ہوئی)

فن تاریخ گوئی (علم اعداد) محض ایک مشغلہ نہیں بلکہ ایک لطیف علمی فن ہے جو یادداشت کو جلا بخشتا اور بیان کو پُر تاثیر بناتا ہے۔ اس فن کی مہارت سے انسان الفاظ اور کتب کے ناموں سے سنِ اشاعت و وفات نکالنے کے قابل ہوتا ہے۔

امام احمد رضا خان رحمۃ اللہ علیہ نے تقریباً 200 رسائل کے نام اس مہارت سے رکھے کہ وہ نام ہی ان کا ”تاریخی سال“ تصنیف ثابت ہوئے۔ اسی طرح اسمِ جلالت ”اللہ“ کے اعداد (66)، اسمِ گرامی ”محمد“ ﷺ کے اعداد (92) اور ”بسم اللہ“ کے اعداد (786) اہل علم کے ہاں خاص اہمیت کے حامل ہیں۔ اسی مناسبت سے ارشادِ امیر اہل سنت: ”کاش! پاکستان میں رمضان المبارک کی تعظیم کے لیے تاجر حضرات اپنے منافع میں لفظ ”اللہ“ کے حروفِ ابجد (66) (1=ا، 30=ل، 30=ل، 5=ہ، کل 66) کی نسبت سے 66٪ رعایت کر دیں۔“ (مدنی ذاکرہ 2026ء) آخر میں انہی اسباق پر مبنی سلائیڈز شامل ہیں تاکہ سیکھنا آسان ہو۔


اَلْحَمْدُ لِلّٰهِ رَبِّ الْعٰلَمِيْنَ، وَالصَّلٰوَةُ وَالسَّلَامُ عَلٰى خَاتَمِ النَّبِيِّنَ۔

◆ فن تاریخ گوئی ◆ (صفحات: 8)

سبق: 1

◆ تمام حروفِ تہجی کے اعداد ہیں، جنہیں نکالنے کے عمل کو حسابِ ابجد یا حسابِ مُجمل / مُجمل کہا جاتا ہے۔

◆ عربی حروفِ تہجی کے 28 حرفوں کو 8 لفظوں میں تقسیم کیا گیا، اور ان حروف کے اعداد / قیمتیں مقرر ہیں، یہ الفاظ اور ان کے اعداد حسبِ ذیل ہیں:



درج بالا حروف میں الف سے ط تک "اکائیاں (1 تا 9)" ہے، ی سے ص تک "دہائیاں (10 تا 90)"، اور ق سے ظ تک سیکڑے (100 تا 900)، اور غین کا عدد ہزار ہے۔ (ان کے اعراب عربی لغت اَلْمُعْجَمُ اَلْوَسِیْطُ کے مطابق ہیں)

ا	ب	ج	د	ه	و	ز	ح	ط	اکائیاں (1 سے 9 تک)
1	2	3	4	5	6	7	8	9	
ی	ک	ل	م	ن	س	ع	ف	ص	دہائیاں (10 سے 90 تک)
10	20	30	40	50	60	70	80	90	
ق	ر	ش	ت	ث	خ	ذ	ض	ظ	سیکڑے (100 سے 900 تک)
100	200	300	400	500	600	700	800	900	
غ									ہزار (1000)
1000									

سبق: 2

تاریخ گوئی کے اصول

(1) ان اٹھائیس حروف کے علاوہ فارسی اور اردو کے جو اضافی حروف ہیں وہ ان عربی حروف کے برابر ہیں جن سے وہ بنائے گئے ہیں، مثلاً فارسی حروف: پ، چ، ژ، گ، بالترتیب: ب، ج، ز، ک کے برابر ہیں اور اردو حروف: ٹ، ڈ، ڑ بالترتیب: ت، د، ر کے برابر ہیں۔

(2) حساب جمل میں آواز کی بجائے لکھے ہوئے حروف ہی معتبر ہوتے ہیں، مثلاً: بُشیر میں ”ش“ اگرچہ مشدّد ہے مگر لکھنے میں صرف ایک بار آئی ہے اس لیے اسے ایک ہی حرف شمار کیا جائے گا۔ پیارے پیارے آقا ﷺ کا نام پاک محمد (صلی اللہ علیہ والہ وسلم) ہے، میم کے 40 عدد، ح کے 8، میم کے 40 اور دال کے 4 عدد ہیں، ان کا مجموعہ 92 ہے۔

(3) مد کا کوئی عدد نہیں، مثلاً: آم کے 41 عدد ہوں گے ایک الف مدہ کا اور چالیس میم کے۔

(4) کھڑے زبر کو اعداد میں شمار نہیں کیا جاتا، مثلاً: اسحق پر کھڑا زبر ہے اسے شمار نہیں کیا جائے گا (اسحق کے عدد: 169) مگر جب اسے اسحاق (الف کے ساتھ) لکھیں گے تو پھر الف شمار ہوگا۔ (اسحاق کے عدد: 170)

اسی طرح کھڑے زیر، اُلٹے پیش اور تنوین کا بھی کوئی عدد نہیں۔

(5) تائے مدوّرہ (ة) چوں کہ لکھی ہائے ہوّز (ہ) کی طرح جاتی ہے اس لیے اس کے عدد ”ہ“ کے برابر ہی شمار ہوں گے اور جہاں جہاں یہ ”ة“ کی شکل میں آئے گی اسے اعداد کے لحاظ سے ”ہ“ سمجھا جائے گا، جیسے زکوٰۃ، صلوة وغیرہ میں ہے۔ اور جب تائے قرشت (ت) ہوگی تو پھر اس کے 400 عدد ہی لیے جائیں گے، جیسے جنت، راحت وغیرہ میں ہے۔

(6) ہمزہ کا عدد شمار نہیں کیا جاتا لیکن جس حرف علت پر ہمزہ ہو اسے شمار کیا جاتا ہے، مثلاً: آمینہ میں جوی ہے اسے شمار کیا جائے گا ہمزہ کو نہیں۔ ا، و، ی حروف علت ہیں، ان پر جب ہمزہ آئے گا تو چوں کہ ہمزہ کا اپنا کوئی عدد نہیں اس لیے ان کا عدد ہی شمار ہوگا مثلاً: می، و میں ’ی‘ کے 10 اور ’و‘ کے 6 عدد ہوں گے اسی طرح الف پر ہمزہ آئے گا تو اس کا ایک ہی عدد ہوگا۔

سبق: 3

زُبُر و بَیِّنَہ

◆ حسابِ جُمَل کو تین شکلوں میں تقسیم کیا گیا ہے:

(۱) **زُبُر / جُمَلِ صَغِير**: لفظ میں جتنے حروف لکھنے میں آتے ہیں ان سب کے عدد لئے جائیں، مثلاً: ”ا“ کا عدد: 1 ہے۔

(۲) **بَیِّنَہ / جُمَلِ وَسِیْط**: حرف کے تلفظ میں جتنے حروف آئیں ہر پہلے حرف کو عدد چھوڑ کر بقیہ شمار کریں۔ جیسے:

”ا“ کا تلفظ ”الف“ ہے یعنی ا+ل+ف۔ اب پہلا حرف ’ا‘ چھوڑ کر بقیہ حروف ”لف“ کے عدد 110 بنتے ہیں۔

(۳) **زُبُر و بَیِّنَہ / جُمَلِ کَبِیر**: یہ پہلے دونوں طریقوں کا مجموعہ ہے، مثلاً: ’ا‘ کا مجموعہ 1 اور ’ا‘ کا تلفظ: ’الف‘ 110 کو

جمع کرنے سے 111 عدد ہوئے۔ یعنی لفظ کے تمام حروف کے اعداد جمع کیے جائیں، یہ مجموعہ اول ہوگا، پھر ہر حرف کا تلفظ کریں

تلفظ میں جتنے حروف آئیں ہر پہلے حرف کا عدد چھوڑ کر بقیہ حروف کے اعداد جمع کر لیں، یہ مجموعہ ثانی ہوگا پھر دونوں مجموعے کو جمع

کر دیں۔ مثال: (ملفوظاتِ اعلیٰ حضرت کا تاریخی نام ”الملفوظ“ 1338ھ) ہے

مصطفیٰ مصطفیٰ کا ہو ملحوظ

//

میرے ملفوظ کئے کچھ محفوظ

زُبُر و بَیِّنَہ میں الملفوظ (1338ھ)

//

نام تاریخی اس کا رکھتا ہوں

بحسابِ زُبُر و بَیِّنَہ لفظ ”الملفوظ“ کے اعداد اس طرح ہوں گے:

زُبُر	ا	ل	م	ل	ف	و	ظ	مجموعہ اول
اعداد	1	30	40	30	80	6	900	1087
بَیِّنَہ	الف	لام	میم	لام	فا	واو	ظا	مجموعہ ثانی
اعداد	110	41	50	41	1	7	1	251

$$1087 + 251 = 1338$$

◆ حروفِ بیّنات کے اعداد یہ ہیں:

الف	با	تا	ثا	جیم	حا	خا	دال	ذال	را	زا	سین	شین	صاد
110	1	1	1	50	1	1	31	31	1	1	60	60	5
ضاد	طا	ظا	عین	غین	فا	قاف	کاف	لام	میم	نون	واو	ها	یا
5	1	1	60	60	1	81	81	41	50	56	7	1	1

سبق: 4

✿ ”بحسابِ جمل شعر یا مصرع یا لفظ یا جملے میں یادگار کے لیے کسی واقعے کا سال وقوع نکالنے کو ”تاریخ“ کہتے ہیں۔“
(امیر اللغات ص 6) حروفِ ابجد کے اعداد کے لحاظ سے کوئی بات یا واقعہ (پیدائش، وفات، سالِ تصنیف و اشاعت وغیرہ) کسی حرف یا نظم یا نثر کے کسی جملے میں اس طرح بیان کرنا کہ اس کے مکتوبی حروف کے عدد جمع کرنے سے اس واقعے کا سنہ نکل آئے، اس قسم کے حرف جملے یا شعر کو ماڈہ تاریخ کہتے ہیں، حسابِ جمل۔ (اردو لغت (تاریخی اصول پر) ج 4 ص 846)

✿ ارشادِ مفتی ابراہیم قادری (سکھر، پاکستان): ”فتاویٰ رضویہ کے کل رسائل 213 ہیں، ان میں سے 200 کے نام تاریخی (یعنی حروفِ ابجد کے اعداد کے حساب سے سالِ تصنیف معلوم ہو جاتے) ہیں اور 13 رسائل کے نام غیر تاریخی ہیں۔“ (فہرست رسائل فتاویٰ رضویہ ص 28)

❖ بسم اللہ الرحمن الرحیم کے اعداد کا مجموعہ ابجد کے حساب سے 786 بنتا ہے، اس کی تفصیل یہ ہے:

بسم	اللہ	الرحمن	الرحیم
2+60+40=102	1+30+30+5=66	1+30+200+8+40+50=329	1+30+200+8+10+40=289

$$102+66+329+289=786$$

(1) کنز الایمان فی ترجمۃ القرآن (1330ھ)

کنز	الایمان	فی	ترجمہ	القرآن
20+50+7=77	1+30+1+10+40+1+50=133	80+10=90	400+200+3+40+5=648	1+30+100+200+1+50=382

$$77+133+90+648+382=1330$$

(2) حُسامُ الحَرَمَیْنِ عَلٰی مَنْعَرِ الْکُفْرِ وَالْمَیْنِ (1324ھ)

حُسامُ	الحَرَمَیْنِ	عَلٰی	مَنْعَرِ	الْکُفْرِ	وَالْمَیْنِ
8+60+1+40=109	1+30+8+200+40+10+50=339	70+30+10=110	40+50+8+200=298	1+30+20+80+200=331	6+1+30+40+10+50=137

$$109+339+110+298+331+137=1324$$

(3) تمہید ایمان بآیاتِ قرآن (1326ھ)

تمہید	ایمان	بآیات	قرآن
400+40+5+10+4=459	1+10+40+1+50=102	2+1+10+1+400=414	100+200+1+50=351

$$459+102+414+351=1326$$

سبق: 5

مجدد اعظم، امام احمد رضا خان رحمۃ اللہ تعالیٰ علیہ (1272-1340ھ - / 1856-1921ء) نے اپنا سن ولادت اس آیت:

”أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ“ (پ 28 الجلد: 22) سے نکالا ہے۔ اس کی تفصیل:

أُولَئِكَ	كَتَبَ	فِي	قُلُوبِهِمُ	الْإِيمَانَ	وَأَيَّدَهُمُ	بِرُوحٍ	مِّنْهُ
1+6+30+10+20=67	20+400+2=422	80+10=90	100+30+6+2+5+40=183	1+30+1+10+40+1+50=133	6+1+10+4+5+40=66	2+200+6+8=216	40+50+5=95

$$67+422+90+183+133+66+216+95=1272$$

نوٹ: ”أُولَئِكَ“ میں ہمزہ کا عدد ایک کے بجائے ’ی‘ کا عدد 10 لیا جاتا ہے کیوں کہ ہمزہ مرکزیٰ، پرواقع ہے۔

اور اپنی وفات کی خبر ”وَيُطَافُ عَلَيْهِمُ بِأَنبِيَةٍ مِّنْ فَضَّةٍ وَأَكْوَابٍ“ (پ 29، الدر: 15) سے نکالی تھی۔

وَيُطَافُ	عَلَيْهِمُ	بِأَنبِيَةٍ	مِّنْ	فَضَّةٍ	وَأَكْوَابٍ
6+10+9+1+80=106	70+30+10+5+40=155	2+1+50+10+5=68	40+50=90	80+800+5=885	6+1+20+6+1+2=36

$$106+155+68+90+885+36=1340$$

♦ امام احمد رضا خان رحمۃ اللہ علیہ کا تاریخی نام: ”الْمُخْتَار“ ہے۔ 1+30+40+600+400+1+200=1272

”المختار“ کے 1272 عدد بنتے ہیں اور یہی ہجری سال کے اعتبار سے آپ کا سن پیدائش ہے۔

(4) حدائق بخشش (1325ھ)

حدائق	بخشش
8+4+1+10+100=123	2+600+300+300=1202

$$123+1202=1325$$

(5) أَنُورُ الْبَشَارَةِ فِي مَسَائِلِ الْحَجِّ وَالزِّيَارَةِ (1329ھ)

انور	البشارة	في	مسائل	الحج	والزيارة
= ۲۰۰ + ۶ + ۵۰ + ۱ = ۲۵۷	= ۵ + ۲۰۰ + ۱ + ۳۰۰ + ۲ + ۳۰ + ۱ = ۵۳۹	۹۰ = ۱۰ + ۸۰	= ۳۰ + ۱۰ + ۱ + ۶۰ + ۴۰ = ۱۴۱	۴۲ = ۳ + ۸ + ۳۰ + ۱	= ۵ + ۲۰۰ + ۱ + ۱۰ + ۷ + ۳۰ + ۱ + ۶ = ۲۶۰

$$۱۳۲۹ = ۲۶۰ + ۴۲ + ۱۳۱ + ۹۰ + ۵۳۹ + ۲۵۷$$

سبق: 6

🌸 اردو کے تمام حروفِ تہجی (چاہے عربی ہوں وغیرہ عربی) سب کے اعداد ان کی ترتیب کے مطابق حسب ذیل ہیں:

ا: 1، ب: 2، پ: 2، ت: 400، ٹ: 400، ث: 500، ج: 3، چ: 3، ح: 8، خ: 600
 د: 4، ڈ: 4، ذ: 700، ر: 200، ژ: 200، ز: 7، 7، ث: 60، ش: 300، ص: 90
 ض: 800، ط: 9، ظ: 900، ع: 70، غ: 1000، ف: 80، ق: 100، ک: 20، گ: 20، ل: 30
 م: 40، ن: 50، و: 6، ہ: 5، ھ: 5، ی: 10، ے: 10

منتخب و مفید کتب:

- 1 غرائب الجمل 📖 صفحات: 314 📖 مطبوعہ: قومی کونسل برائے فروغِ اردو زبان، ہند
 - 2 اتم التواریخ 📖 مؤلف: حسن علی فرحت دہلوی 3 لغاتِ ابجد شماری 📖 مؤلف: سید احمد (دو جلدیں)
 - 4 فن تاریخ گوئی 📖 مؤلف: کسریٰ منہاس 📖 صفحات: 190 📖 مطبوعہ: اردو بازار لاہور
 - 5 اعلیٰ حضرت کی تاریخ گوئی 📖 مؤلف: مولانا عبد الحکیم خان اختر شاہ جہان پوری رحمۃ اللہ علیہ
 - 6 فہرست رسائل فتاویٰ رضویہ 📖 مؤلف: مولانا ندیم احمد ندیم قادری نورانی 📖 صفحات: 207
- اس میں تقریباً 200 رسائل کے تاریخی نام حروفِ تہجی کے اعتبار سے درج ہیں — یعنی عملی خزانہ!

🌐 ڈیجیٹل سہولت بھی حاضر!

👉 <https://abjad.ganjoor.net>

مشق

🌸 اعلیٰ حضرت رحمۃ اللہ تعالیٰ علیہ کے حسب ذیل رسائل کے اعداد نکال کر سالِ تصنیف بتائیے!!

- (1) خالص الاعتقاد (درست جواب کے لیے دیکھیے: فتاویٰ رضویہ، جلد 29 صفحہ 433)
- (2) شمول الإسلام لأصول الرسول الكريم (فتاویٰ رضویہ، جلد 30 صفحہ 267)
- (3) قوہ الدیان علی مرتد بقادیان (فتاویٰ رضویہ، جلد 15 صفحہ 595)
- (4) منیر العین فی حکم تقبیل الالبہامین (فتاویٰ رضویہ، جلد 5 صفحہ 429)

سبق: 7

تاریخ کے طریقے

جن الفاظ کے اعداد سے کوئی تاریخ حاصل ہو ان الفاظ کو مادہ تاریخ کہا جاتا ہے۔
جس مادہ سے پورا پورا سنہ بے کم و کاست برآمد ہو، اُسے مستقل مادہ کہتے ہیں، خواہ وہ ایک ہی لفظ ہو یا زیادہ الفاظ پر مشتمل ہو۔

اگر مادہ کے اعداد میں سے کوئی عدد (یا کسی لفظ کا عدد) گھٹانا، بڑھانا پڑے تو مادہ غیر مستقل کہلاتا ہے اور گھٹانے، بڑھانے کے عمل کو تعمیہ (تعمیم) کہتے ہیں۔ جیسے:

نال کلنے کے ساتھ ہاتف نے کہی تاریخ ”ذختر مومن“

”ذختر مومن“ کے عدد 1340 اور ”نال“ (81) کے عدد کو کاٹنے سے $1340 - 81 = 1259$ حاصل ہوتا ہے جو لڑکی کی تاریخ ولادت ہے۔

اک ملاتاریخ کا مصرع جلیل شیر آفلن نے کیا پہلا شکار (1322)

خط کشیدہ مصرع کے اعداد 1301 اور لفظ ”اک“ کے 21 عدد ملا کر کمی پوری کی گئی ہے۔

منظوم تاریخ میں مادہ ایک مصرع یا مصرع کا جز یا پورا شعر بھی ہو سکتا ہے۔

افسوس ہے افسوس ہے بے مثل عالم اٹھ گیا اے درد سالی وصل ہے مقبول حق احمد رضا

انڈر لائن الفاظ کے 1340 عدد بنتے ہیں اور یہی ہجری سال کے اعتبار سے اعلیٰ حضرت کا سن وفات ہے۔

ایک حکیم کی معزولی کی تاریخ 1248 تھی، شاعر نے اسے یوں بیان کیا:

آٹھ حائے حکیم سے تُولے لے سہ مرتبہ، نصف نصف کم کر

مطلب یہ کہ ح کے 8 عدد ہیں، جن کا نصف 4 ہے اور 4 کا نصف 2 اور 2 کا نصف 1 ہے، ان چاروں ہندسوں کو ایک سطر میں لکھیں گے تو بنے گا 1248۔



سبق: 8

علم ابجد کی بنیاد: ہر حرف ایک عدد ہے

علم ابجد ایک قدیم حسابی نظام ہے جس میں عربی، فارسی اور اردو حروف تہجی کو مخصوص عددی قدریں (Numerical Values) دی گئی ہیں۔ اس کی مدد سے شعراء اور علماء مصرعوں، ناموں اور جملوں میں سنہ (سال) یا تاریخ چھپاتے ہیں۔

Key Insight Box

کل حروف کی تعداد

اس نظام میں کل 36 حروف استعمال ہوتے ہیں: 28 عربی حروف اور 8 خالص اردو/فارسی حروف۔



حروف اور اعداد کا حسابی رشتہ

یہ انوکھا رنگ "فنی تاریخ گوئی" کے بنیادی قواعد کی وضاحت کرتا ہے، جس میں ابجد کی ترتیب کے مطابق حروف کو مخصوص اعداد دیے جاتے ہیں۔ اس کے ذریعے کسی بھی نام، کتاب یا واقعے سے اس کا جبری سال برآمد کیا جاسکتا ہے۔

حساب ابجد (بنیادی چارٹ)

سیکڑے (100-900)	دہائیاں (10-90)	اکائیاں (1-9)
300 = ش	10 = ی	1 = ا
200 = ر	20 = ک	2 = ب
100 = ق	30 = ل	3 = ج
400 = ت	40 = م	4 = د
500 = ث	50 = ن	5 = ہ
600 = خ	60 = س	6 = و
800 = ض	70 = ع	7 = ز
9000 = ظ	80 = ف	8 = ح
1000 = غ	90 = ص	9 = ط

تاریخ گوئی کے سنہری اصول

تلفظ کے بجائے "لکھا" معتبر ہے	تائے مربوط (ہ/و/ة) کا قانون	مشترکہ حروف کے اعداد (اردو حروف)
300 جس حرف پر "تشدید" ہو وہ حساب میں ایک ہی بار شمار ہوگا (جیسے "مبشر" میں "ش" = 300)	400 راحت گول "ہ" (جیسے زکوٰۃ) کے 5 عدد ہوں گے	پ = پ (2)، ج = ج (3)، ژ = ژ (7)، گ = گ (20) اور ٹ = ٹ، ڈ، ڈ کے اعداد 2، 4، 6، 8 کے برابر ہوں گے
5 زکوٰۃ جگہ لمبی "ت" (جیسے راحت) کے 400 عدد ہوں گے		پ = پ (2)، ج = ج (3)، ژ = ژ (7)، گ = گ (20) اور ٹ = ٹ، ڈ، ڈ کے اعداد 2، 4، 6، 8 کے برابر ہوں گے

آن لائن اعداد نکالنے کے لیے وزٹ کریں: abjad.ganjoor.net

NotebookL

مادہ تاریخ کی اقسام: مستقل بمقابلہ تعمیہ

تعمیہ

اعداد میں عدد یا لفظ کو گھٹانے یا بڑھانے کا عمل تاکہ مطلوبہ سال حاصل ہو۔

نال کتنے کے ساتھ ہاتھ نے کہی تاریخ "دختر مومن"
1259 = نال (81) - دختر مومن (1340)
(ولادت کا سال)



مستقل

جس مادے سے پورا سنہ بے کم و کاست برآمد ہو۔



(مکتوبی حروف = مطلوبہ سال)